

ເປີດໃຫ້ຍື່ນສະໜັກກອງທຶນເພື່ອການຄົ້ນຄວ້າສິ່ງໃໝ່ທາງດ້ານການສຶກສາຂຽນແຜນງານບົດວາ ຂັ້ນຕອນການຍື່ນບົດສະເໜີແນວຄວາມຄິດກ່ຽວກັບໂຄງການ



ແຜນງານການປັບປຸງຄຸນນະພາບ ແລະ ຂະຫຍາຍໂອກາດເຂົ້າຮຽນ ສຳລັບການສຶກສາຂັ້ນພື້ນຖານ ໃນ ສປປ ລາວ

ແຜນງານບົດວາ ແມ່ນແຜນງານລິເລີ່ມທີ່ມີການຮ່ວມມື ລະຫວ່າງລັດຖະບານອິດສະຕຣາລີ, ສະຫະພາບເອີຣົບ (ຫຼື EU) ແລະ ລັດຖະບານແຫ່ງ ສປປ ລາວ ໂດຍມີເປົ້າໝາຍລວມເພື່ອສະໜັບສະໜູນກະຊວງສຶກສາທິການ ແລະ ກິລາ (ສສກ) ໃນການດຳເນີນຂະບວນການປັບປຸງຄຸນນະພາບ ແລະ ການຂະຫຍາຍໂອກາດການເຂົ້າຮຽນສຳລັບການສຶກສາຂັ້ນພື້ນຖານໃຫ້ແກ່ເດັກນ້ອຍລາວ ທັງຍິງ ແລະ ຊາຍ.

ກອງທຶນເພື່ອການຄົ້ນຄວ້າສິ່ງໃໝ່ທາງດ້ານການສຶກສາ ຂອງແຜນງານບົດວາ (ກອງທຶນ BEIF)

ຖືກອອກແບບຂຶ້ນມາ ກໍເພື່ອກະຕຸກຊຸກຍູ້ໃຫ້ເກີດມີແນວຄວາມຄິດໃໝ່ ແລະ ວິທີການໃນການພັດທະນາວຽກງານການສຶກສາຂັ້ນພື້ນຖານ, ກອງທຶນ BEIF ຈະສະໜອງທຶນ ເພື່ອໃຫ້ທົດລອງຈັດຕັ້ງປະຕິບັດບັນດາວິທີການແບບໃໝ່ ເພື່ອເປັນການທົດລອງວ່າວິທີການເຫຼົ່ານັ້ນຈະໄດ້ຮັບໜ້າຜົນ ຫຼືບໍ່ ແລະ ມີຄວາມເໝາະສົມທີ່ຈະຜັນຂະຫຍາຍການຈັດຕັ້ງປະຕິບັດໃຫ້ກວ້າງຂວາງຂຶ້ນຕື່ມໄດ້ບໍ່. ກອງທຶນ BEIF ຈະບໍ່ໄດ້ສະໜອງທຶນເພີ່ມຕື່ມໃຫ້ແກ່ໜ້າວຽກໃນແຜນງານຕ່າງໆທີ່ໄດ້ດຳເນີນມາກ່ອນແລ້ວ, ເຊິ່ງລວມທັງການວາງແຜນ, ຫຼື ວຽກງານການຄົ້ນຄວ້າສິ່ງໃໝ່ ຫຼື ກິດຈະກຳອື່ນໆ ທີ່ມີພື້ນຖານມາແລ້ວ.

ໃນນີ້ທາງກະຊວງສຶກສາທິການ ແລະ ກິລາ (ສສກ) ແລະ ໜ່ວຍງານຕ່າງໆຢູ່ໃນຂັ້ນແຂວງ ແລະ ຂັ້ນເມືອງ, ອົງການຈັດຕັ້ງທີ່ບໍ່ສັງກັດລັດຖະບານ(NGOs) ແລະ ບັນດາອົງການ ຈັດຕັ້ງພາກເອກະຊົນ ແມ່ນສາມາດຍື່ນສະໜັກຂໍທຶນຈາກກອງທຶນ BEIF ນີ້ໄດ້, ໂດຍທີ່ບົດສະເໜີໂຄງການກ່ຽວກັບກິດຈະກຳເພື່ອຄົ້ນຄວ້າສິ່ງໃໝ່ນັ້ນ ຕ້ອງຖືກຕ້ອງຕາມເງື່ອນໄຂທີ່ໄດ້ກຳນົດໄວ້ໃນເອກະສານແນະນຳ ກ່ຽວກັບກອງທຶນ BEIF. ບົດສະເໜີໂຄງການທີ່ຍື່ນຂໍທຶນຈາກກອງທຶນ BEIF ຕ້ອງເນັ້ນໃສ່ເລື່ອງວິທີການ ແລະ ການຈັດຕັ້ງປະຕິບັດແບບໃໝ່ ທີ່ຈະຊ່ວຍໃນການແກ້ໄຂສິ່ງທ້າທາຍຕ່າງໆໃນການຈັດຕັ້ງປະຕິບັດວຽກງານການປັບປຸງຄຸນນະພາບ ແລະ ການ ຂະຫຍາຍໂອກາດເຂົ້າຮຽນໃນຊັ້ນປະຖົມສຶກສາສຳລັບເດັກນ້ອຍໃນຊຸມຊົນທີ່ດ້ອຍໂອກາດ. ອີກຢ່າງ, ວິທີການຕ່າງໆທີ່ສຸມໃສ່ຄວາມຕ້ອງການ ຂອງນັກຮຽນຊົນເຜົ່າກໍຖືວ່າ ເຂົ້າກັບເງື່ອນໄຂຂອງການສະໜັກຂໍທຶນເຊັ່ນດຽວກັນ.

ການຍື່ນສະໜັກຂໍທຶນຈາກກອງທຶນ BEIF

ການສະໜັກຂໍທຶນຈາກກອງທຶນ BEIF ແລະ ຂັ້ນຕອນການປະເມີນຜົນ ແມ່ນຈະຜ່ານຂະບວນການແຂ່ງຂັນ/ການຄັດເລືອກ. ມູນຄ່າທຶນສະໜັບສະໜູນ ແມ່ນເລີ່ມແຕ່ 10,000 ຫາ 160,000 ໂດລາອິດສະຕຣາລີ. ໄລຍະການຈັດຕັ້ງປະຕິບັດກິດຈະກຳທີ່ໄດ້ຮັບທຶນສະໜັບສະໜູນຈາກກອງທຶນນີ້ ແມ່ນສອງປີ ນັບຈາກມື້ທີ່ໄດ້ຮັບທຶນ.

ຂັ້ນຕອນການສະໜັກຂໍທຶນຈາກກອງທຶນ BEIF ໃນສົກປີ 2017-2018 ມີດັ່ງລຸ່ມນີ້:

- (1) ຂັ້ນຕອນການຍື່ນບົດສະເໜີແນວຄວາມຄິດກ່ຽວກັບໂຄງການ: ຜູ້ສະໜັກຕ້ອງສົ່ງບົດສະເໜີແນວຄວາມຄິດກ່ຽວກັບໂຄງການໂດຍໃຊ້ແບບຟອມທີ່ເປັນທາງການຈາກເວັບໄຊນີ້: www.bequal-laos.org.
- (2) ປະກາດລາຍຊື່ຜູ້ສະໜັກທີ່ໄດ້ຖືກຄັດເລືອກ: ບົດສະເໜີແຜນແນວຄວາມຄິດກ່ຽວກັບໂຄງການທຸກບົດແມ່ນຈະໄດ້ຮັບການພິຈາລະນາໂດຍອົງໃສ່ເງື່ອນໄຂໃນການຄັດເລືອກ.
- (3) ການຂຽນບົດສະເໜີໂຄງການສະບັບສົມບູນ: ພາຍຫຼັງທີ່ບົດສະເໜີແນວຄວາມຄິດກ່ຽວກັບໂຄງການຂອງຜູ້ສະໜັກທີ່ຄົບຖ້ວນຕາມ ເງື່ອນໄຂໃນການຄັດເລືອກແລ້ວ ແມ່ນຈະຖືກເຊີນໃຫ້ຂຽນບົດສະເໜີໂຄງການທີ່ເປັນສະບັບສົມບູນຕໍ່ໄປ.
- (4) ການປະເມີນຜົນ: ບົດສະເໜີໂຄງການສະບັບສົມບູນແມ່ນຈະໄດ້ຮັບການປະເມີນຜົນກ່ຽວກັບຄຸນນະພາບດ້ານແນວຄວາມຄິດແບບໃໝ່ໆ, ຄຸນນະພາບຂອງບົດ, ຄວາມຄຸ້ມຄອງງົບປະມານ ແລະ ຄວາມຍືນຍົງຂອງກິດຈະກຳໂຄງການ.

ບົດສະເໜີແຜນແນວຄວາມຄິດຈະຕ້ອງສົ່ງພາຍໃນ ວັນທີ 24 ເມສາ (4) 2017 ກ່ອນ 5:00 ໂມງແລງ.

ວິທີການສົ່ງເອກະສານການສະໜັກ

ໃນການທີ່ຈະຍື່ນສະໜັກຂໍທຶນຊ່ວຍເຫຼືອ ພາຍໃຕ້ກອງທຶນ BEIF ນີ້, ທ່ານຈະຕ້ອງໄດ້ສົ່ງ ບົດສະເໜີແຜນແນວຄວາມຄິດ ໂດຍໃຊ້ແບບຟອມ ຈາກໃນເວັບໄຊນີ້: www.bequal-laos.org.

ທ່ານສາມາດສົ່ງບົດສະເໜີແນວຄວາມຄິດກ່ຽວກັບໂຄງການ ຜ່ານທາງອີເມລໄດ້ທີ່: BEIF@bequal-laos.org, ຫຼື ທ່ານສາມາດສົ່ງເອກະສານການສະໜັກໃນຮູບແບບເອກະສານທົ່ວໄປຜ່ານທາງໄປສະນີ ໄປທີ່: ຫ້ອງການແຜນງານບົດວາ, ຫ້ອງ 302, ກະຊວງສຶກສາທິການ ແລະ ກິລາ, ເລກທີ 01 ຖະໜົນລ້ານຊ້າງ, ເມືອງຈັນທະບູລີ, ນະຄອນຫຼວງວຽງຈັນ, ສ ປ ປ ລາວ.

ໄລຍະເວລາໃນການຍື່ນສະໜັກຂໍທຶນຈາກກອງທຶນ BEIF

ຜູ້ທີ່ຍື່ນສະໜັກບົດສະເໜີແນວຄວາມຄິດກ່ຽວກັບໂຄງການ ທີ່ໄດ້ຜ່ານການເລືອກໄດ້ຖືກຕ້ອງຕາມເງື່ອນໄຂການຄັດເລືອກທັງໝົດ ແມ່ນຈະໄດ້ຖືກແຈ້ງໃຫ້ຮັບຊາບພາຍໃນ, ວັນທີ 8 ເດືອນພຶດສະພາ (5) ປີ 2017 ແລະ ຈະໄດ້ໃຫ້ຂຽນບົດສະເໜີໂຄງການທີ່ເປັນສະບັບສົມບູນຕໍ່ໄປ.

ບົດສະເໜີໂຄງການທີ່ເປັນສະບັບສົມບູນຈະຕ້ອງໄດ້ສົ່ງພາຍໃນວັນທີ 2 ເດືອນມິຖຸນາ (6) 2017. ການອະນຸມັດຜູ້ທີ່ຈະໄດ້ຮັບທຶນສະໜັບສະໜູນຈາກກອງທຶນ BEIF ປະຈຳສົກ ປີ 2017 ຄາດວ່າຈະຖືກຮັບຮອງເປັນທາງການໃນທ້າຍເດືອນມິຖຸນາ (6) ແລະ ມອບງົບປະມານກອງທຶນໃນ ທ້າຍເດືອນກໍລະກົດ (7) ປີ 2017.

ເອກະສານບົດແນະນຳກ່ຽວກັບກອງທຶນ BEIF ແລະ ເອກະສານແບບຟອມການສະໜັກຂໍທຶນ ແມ່ນສາມາດໂຫຼດໄດ້ຈາກເວັບໄຊ: www.bequal-laos.org ຮ່າງແບບຟອມບົດໂຄງການໃນການສະໜັກກອງທຶນພາຍໃຕ້ກອງທຶນ BEIF ນີ້ ສາມາດຂຽນເປັນໄດ້ທັງພາສາລາວ ແລະ ພາສາອັງກິດ.

ສຳລັບຂໍ້ມູນເພີ່ມເຕີມແມ່ນສາມາດສົ່ງອີເມວສອບຖາມໄດ້ທີ່ BEIF@bequal-laos.org

